



मंत्रालय के मार्गदर्शन से Team WCL उत्साहित

कोयले की बढ़ती मांग को देखते हुए, उपभोक्ताओं को पर्याप्त कोयला उपलब्ध कराने की हर संभव कोशिश में Team WCL ने कोयला उत्पादन और प्रेषण को विशेष महत्व देते हुए सभी क्षेत्रों में एक अभियान के तहत विशेष प्रयास प्रारंभ किया हुआ है।

इसे तब और गति मिली, जब श्री भबानी प्रसाद पती, संयुक्त सचिव, कोयला मंत्रालय, भारत सरकार ने अपने दो दिवसीय वेकोलि के दौरे में टीम का मार्गदर्शन किया। श्री बी पी पती ने कम्पनी के माजरी एवं वणी नॉर्थ क्षेत्र की खदानों का निरीक्षण किया। उन्होंने उमरेड क्षेत्र का जायजा लिया। श्री पती ने उसके पूर्व मुख्यालय में आयोजित बैठक में कम्पनी के कार्य निष्पादन की समीक्षा की।



इस अवसर पर वेकोलि के CMD श्री मनोज कुमार, DP डा संजय कुमार, DTO श्री अजित कुमार चौधरी, DF श्री आर पी शुक्ला, TS to CMD श्री तरुण कुमार श्रीवास्तव, क्षेत्रीय महाप्रबंधक श्री दिवाकर गोखले, श्री वी के गुप्ता एवं श्री आई डी झनक्यानी प्रमुखता से उपस्थित थे।



सीएमडी श्री मनोज कुमार ने महाराष्ट्र के माननीय मुख्यमंत्री श्री उद्धव बालासाहेब ठाकरे से शिष्टाचार भेंट की



वेस्टर्न कोलफील्ड्स लिमिटेड के अध्यक्ष सह प्रबंध निदेशक श्री मनोज कुमार ने मुंबई में महाराष्ट्र के माननीय मुख्यमंत्री श्री उद्धव बालासाहेब ठाकरे से शिष्टाचार भेंट की और कम्पनी की विविध योजनाओं पर उनका मार्गदर्शन लिया तथा राज्य सरकार से प्राप्त सहयोग के लिए आभार प्रकट किया।



मुख्यमंत्री श्री उद्धव ठाकरे ने WCL की विभिन्न परियोजनाओं में रुचि लेते हुए हर संभव सहयोग के प्रति आश्वस्त किया। इस अवसर पर महाराष्ट्र सरकार के मुख्य सचिव श्री सीताराम कुंटे, अतिरिक्त मुख्य सचिव, मुख्यमंत्री कार्यालय श्री आशीष कुमार सिंह तथा TS to CMD श्री तरुण कुमार श्रीवास्तव प्रमुखता से उपस्थित थे।

सेवा निवृत्त साथियों का सम्मान



सेवा निवृत्त हुए टीम वेकोलि के सदस्यों का मुख्यालय में सम्मान किया गया। CMD श्री मनोज कुमार, DP डा संजय कुमार, DTO श्री अजित कुमार चौधरी तथा DF श्री आर पी शुक्ला ने सेवा निवृत्त कर्मियों को सम्मानित करते हुए दूसरी पारी की शुभकामनाएं दीं।

इस अवसर पर सेवा निवृत्त हुए श्री शिव कुमार झा मुख्य प्रबंधक उत्खनन, श्री देवाशीष बनर्जी मुख्य प्रबंधक वित्त तथा श्री नरेश बहादुर सिंह मुख्य प्रबंधक कार्मिक ने भी अपनी भावनाएं व्यक्त की।

मई और जुलाई 2021 में रिटायर हुए सर्वश्री अकरम अली, दत्तात्रेय बनसोड, एस एम भागडीकर, सुरेश एन पवार, गणपत राव बी बावने तथा वसंत बी ललके को भी सम्मानित किया गया।



उच्च प्रबंधन अपनी टीम के साथ ग्राउंड ज़ीरो पर टीम वेकोलि ने सदा की तरह, फिर एक नए अध्याय की शुरुआत की।



पिछले रविवार को जश्न ए आज़ादी मनाने के बाद से पूरी टीम वेकोलि के सदस्य उत्साह से भरे हैं। कोरोना संक्रमण का खतरा और बारिश का जोर कम होने से कम्पनी की खदानों में गतिविधियां भी अब बढ़ गई हैं और कोयला उपभोक्ताओं की बढ़ती मांग को देखते हुए अपनी टीम की ज़िम्मेदारी भी।



बदलते वेकोलि का बदलता नजरिया

इसीलिए, उच्च प्रबंधन ने तय किया कि मुख्यालय में योजनाएं बनाने के साथ उनके क्रियान्वयन में भी, वहां पहुंच कर क्षेत्रीय टीम का मार्गदर्शन किया जाए। उपभोक्ताओं को उनकी मांग के अनुरूप, कोयला उपलब्ध करवाना ही होगा। वह भी सेफ्टी और गुणवत्ता के साथ। ज़ाहिर है, इसके लिए हमें, पूरी टीम को अतिरिक्त प्रयास करना होगा और बेहतर से बेहतर रिजल्ट देने की तैयारी करनी होगी।

इसी आलोक में, अपनी टीम का हौसला अफजाई करने कप्तान श्री मनोज कुमार पहुंच गए ग्राउंड ज़ीरो पर। बल्लारपुर क्षेत्र की खदानों का उन्होंने जायजा लिया और कर्मवीरों का उत्साह बढ़ाया।

इससे प्रभावित एक साथी ने तो CMD साहब को यहां तक आश्वस्त किया कि "कल हुए रक्षाबंधन के



त्यौहार को वह अपनी वेकोलि के मामले में भी प्रासंगिक पाते हैं। कम्पनी हमें इतनी अच्छी सैलरी और सुविधाएं देती है, हम भी कम्पनी और उसके हितों की रक्षा वैसे ही करेंगे जैसे एक भाई अपनी बहन की करता है यानि सब मिल कर खूब मेहनत करेंगे और वेकोलि का झंडा हर मोर्चे पर सदैव ऊंचा रखेंगे।"



झंकार महिला मंडल ने अनाथ बच्चों को उपयोगी सामग्री प्रदान की



झंकार महिला मंडल की अध्यक्ष श्रीमती अनिता अग्रवाल ने रक्षा बंधन के पूर्व नागपुर के श्रद्धानंद अनाथालय में जा कर बच्चों को उपयोगी सामग्री प्रदान की।

इस अवसर पर उपाध्यक्ष श्रीमती रीना कुमार, श्रीमती आरती शुक्ला, श्रीमती श्रद्धा श्रीवास्तव तथा अन्य पदाधिकारी प्रमुखता से उपस्थित थीं।

श्री तुषार घोराडकर ने Team WCL को गौरवान्वित किया

वेकोलि मुख्यालय में कार्यालय अधीक्षक के पद पर कार्यरत श्रीमती शालिनी घोराडकर (पर्यावरण विभाग) के पुत्र श्री तुषार घोराडकर ने All India BARC OCES में सफलता प्राप्त कर पूरे वेकोलि परिवार को गौरवान्वित किया है। श्री तुषार भाभा एटॉमिक रिसर्च सेंटर (BARC) में Scientific Officer के रूप में अपनी सेवा प्रदान करेंगे।



श्री तुषार बचपन से ही प्रतिभाशाली रहे हैं तथा देश के लिए अपने दायित्व को सर्वोपरि मानते हैं। इस सफलता को प्राप्त करने में उनको अपने परिवार से प्रोत्साहन प्राप्त हुआ। श्री तुषार ने LIT, नागपुर से केमिकल इंजीनियरिंग में बी-टेक की डिग्री प्राप्त किया है।

टीम वेकोलि के ओर से तुषार को हार्दिक बधाई और शुभकामनाएं।

वेकोलि के सितारे

प्रियंका को हार्दिक बधाई



सुश्री प्रियंका बासुरी ने सफलता की इबारत लिख, वेकोलि परिवार को गौरवान्वित होने का अवसर प्रदान किया है। कंपनी मुख्यालय के वित्त विभाग में कार्यरत श्रीमती छाया आर. बांसुरी की सुपुत्री प्रियंका ने ICWA की परीक्षा उत्तीर्ण की है।

हिरलॉप कॉलेज, नागपुर से BCCA में स्नातक की डिग्री प्राप्त प्रियंका के पिता श्री रबीन्द्रनाथ बासुरी, उप प्रबंधक (वित्त) के रूप में WCL की सेवा से रिटायर हुए हैं। टीम वेकोलि के ओर से प्रियंका और उसके माता पिता को हार्दिक बधाई एवं शुभकामनाएं।